



Ġabra tal-ġurisprudenza

KONKLUŻJONIJIET TAL-AVUKAT ĠENERALI
CAMPOS SÁNCHEZ-BORDONA
ipprezentati fis-26 ta' Novembru 2019¹

Kawżi magħquda C-566/19 PPU u C-626/19 PPU

Parquet général du Grand-Duché de Luxembourg

vs
JR

(talba għal decizjoni preliminari mressqa mill-Cour d'appel (Chambre du conseil) (il-Qorti tal-Appell (Awla tal-Kunsill), il-Lussemburgu))

u

Openbaar Ministerie

vs
YC

(talba għal decizjoni preliminari mressqa mir-rechtbank Amsterdam (il-Qorti Distrettwali ta' Amsterdam, il-Pajjiżi l-Baxxi))

“Domanda preliminari — Kooperazzjoni mill-pulizija u ġudizzjarja f'materji kriminali — Decizjoni Qafas 2002/584/ĠAI — Mandat ta' arrest Ewropew — Awtorità ġudizzjarja emittenti — Indipendenza tal-Uffiċċju tal-Prosekutur — Mandat ta' arrest Ewropew mahruġ minn prosekutur Franciż — Uffiċċju tal-Prosekutur responsabbli, minn naħa, tal-proċeduri kriminali u, min-naħa l-oħra, tal-kontroll tal-kundizzjonijiet tal-ħruġ u l-proporzjonalità ta' mandat ta' arrest Ewropew — Kundizzjoni tal-eżistenza ta' rimedju ġudizzjarju effettiv kontra d-decizjoni li jinħareġ mandat ta' arrest Ewropew minn prosekutur”

1. Il-Qorti tal-Ġustizzja qiegħda tiġi kkonfrontata, mill-ġdid, b'rinviji għal decizjoni preliminari li fihom hija tkun meħtieġa tiddeciedi jekk l-Uffiċċju tal-Prosekutur (f'dan il-każ, ir-Repubblika Franciża) jistax jiġi kklassifikat bħala “awtorità ġudizzjarja emittenti” ta' mandat ta' arrest Ewropew (iktar 'il quddiem “MAE”), fis-sens tal-Artikolu 6(1) tad-Decizjoni Qafas 2002/584/ĠAI².

2. Id-dubji mqajma minn qorti tal-Lussemburgu (Kawża C-566/19 PPU) u oħra tal-Pajjiżi l-Baxxi (Kawża C-626/19 PPU) jirrigwardaw, b'mod partikolari, l-interpretazzjoni li għandha tingħata lis-sentenza tal-Qorti tal-Ġustizzja OG u PI (Prosekuturi ta' Lübeck u ta' Zwickau)³.

3. Dawn l-istess dubji tqajmu fir-rigward tal-Uffiċċji tal-Prosekutur tal-Isvezja (Kawża C-625/19 PPU) u tal-Belġju (Kawża C-627/19 PPU), li fuqhom ser nipprezenta l-konkluzjonijiet tiegħi f'din l-istess data.

1 Lingwa oriġinali: l-Ispanjol.

2 Decizjoni Kwadru tal-Kunsill tat-13 ta' Ġunju 2002 dwar il-mandat ta' arrest Ewropew u l-proċeduri ta' konsenja bejn l-Istati Membri (ĠU Edizzjoni Speċjali bil-Malti, Kapitolu 19, Vol. 6, p. 34, rettifika fil-ĠU 2009, L 17, p. 45), kif emendata bid-Decizjoni Qafas tal-Kunsill 2009/299/ĠAI, tas-26 ta' Frar 2009 (ĠU 2009, L 81, p. 24) (iktar 'il quddiem id-“Decizjoni Qafas”).

3 Sentenza tas-27 ta' Mejju 2019 (C-508/18 u C-82/19 PPU, EU:C:2019:456, iktar 'il quddiem is-“sentenza OG u PI (Prosekuturi ta' Lübeck u ta' Zwickau)”).

4. Minkejja li l-pożizzjoni tiegħi bhala prinċipju tibqa' dik difiża fil-kawzi OG (Prosektur ta' Lübeck) u PI (Prosektur ta' Zwickau)⁴ u fil-kawża PF (Prosektur Ġenerali tal-Litwanja),⁵ ser nittratta, issa, l-eżegesi ta' din is-sentenza kif ukoll dik mogħtija fid-9 ta' Ottubru 2019⁶ f'kawża oħra simili.

I. Il-kuntest ġuridiku

A. Id-dritt tal-Unjoni

5. Nirreferi għat-traskrizzjoni tal-ħames, is-sitt, it-tmien, l-għaxar u t-tnax-il premissa, kif ukoll għall-Artikoli 1 u 9 tad-Deċiżjoni Qafas, li jinsabu fil-konklużjonijiet OG u PI (Prosekturi ta' Lübeck u Zwickau).

B. Id-dritt nazzjonali. Code de procédure pénale⁷

6. Fil-Kapitolu Ia (“Il-Kompetenzi tal-Ministru tal-Ġustizzja”) tat-Titolu I (“Dwar l-awtoritajiet responsabbli għat-tmexxija tal-politika penali, il-prosekuzzjoni u l-istruzzjoni”) tal-ktieb I tal-KPK, l-Artikolu 30 jiddisponi:

“Il-Ministru tal-Ġustizzja jhaddan il-politika penali ffissata mill-Gvern. Huwa jiżgura l-koerenza tal-applikazzjoni tiegħu fit-territorju tar-Repubblika.

Għal dan il-għan, huwa jindirizza istruzzjonijiet ġenerali lill-Imħallfin mal-Prosektur Pubbliku.

Huwa ma jista jagħtihom ebda istruzzjoni f'kawzi individwali.

Kull sena, huwa jippubblika rapport fuq l-implimentazzjoni tal-politika penali stabbilita mill-Gvern, billi jiġu ppreċiżati l-kundizzjonijiet ta' implimentazzjoni ta' din il-politika u l-istruzzjonijiet ġenerali mogħtija skont it-tieni subparagrafu. Dan ir-rapport għandu jintbagħat lill-Parlament u jista' jagħti lok għal dibattitu fl-Assemblea Nazzjonali u fis-Senat”.

7. Fit-Taqsima 2 (“Kompetenzi tal-Prosektur Ġenerali quddiem il-qrati tal-appell”) tal-Kapitolu II tal-imsemmi Titolu I tal-Ktieb I, l-Artikolu 36 jipprovdi:

“Il-Prosektur Ġenerali [quddiem il-qrati tal-appell] jista' jordna lill-prosekturi tar-Repubblika, permezz ta' istruzzjonijiet bil-miktub inklużi fil-proċess, sabiex jibdeu jew jirrangaw sabiex jinbdeu proċeduri jew jibagħtu lill-qorti kompetenti talbiet bil-miktub li huma meqjusa xierqa”.

II. It-tilwim u d-domandi preliminari

A. Kawża C-566/19 PPU

8. Fl-24 ta' April 2019, il-Viċi Prosektur fl-Uffiċċju tal-Prosektur fi hdan it-tribunal de grande instance de Lyon (il-Qorti Reġjonali ta' Lyon, Franza) hareġ MAE għall-finijiet ta' proċeduri kriminali kontra JR.

4 Kawzi C-508/18 u C-82/19 PPU, EU:C:2019:337, iktar 'il quddiem il-“konklużjonijiet OG u PI (Prosekturi ta' Lübeck u Zwickau)”.

5 Kawża C-509/18 (EU:C:2019:338, iktar 'il quddiem il-“konklużjonijiet PF (Prosektur Ġenerali tal-Litwanja)”.

6 Kawża C-489/19 PPU, NJ (Prosektur ta' Vjenna) (EU:C:2019:849, iktar 'il quddiem is-“sentenza NJ (Prosektur ta' Vjenna)”.

7 Il-Kodiċi ta' Proċedura Kriminali (iktar 'il quddiem il-“KPK”);

9. Permezz ta' deċiżjoni tad-19 ta' Ġunju 2019, ix-Chambre du conseil (l-Awla tal-Kunsill) tat-tribunal d'arrondissement de Luxembourg (il-Qorti Distrettwali tal-Lussemburgu) iddeċidiet li kien hemm lok li JR jintbagħat lill-awtoritajiet Franċiżi.

10. JR appella minn din id-deċiżjoni quddiem il-qorti tar-rinviju fejn, għal finijiet ta' din il-kawża, talab in-nullità tal-MAE peress li l-awtorità li kienet ħarġitu ma hijiex "awtorità ġudizzjarja", fis-sens tal-Artikolu 6(1) tad-Deċiżjoni Qafas. Huwa sostna li l-Uffiċċju tal-Prosekutur Franċiż seta' jkun is-sugġett ta' istruzzjonijiet indiretti tal-poter eżekuttiv, ħaġa li ma hijiex konformi mal-kriterji stabbiliti mill-Qorti tal-Ġustizzja f'dan il-qasam.

11. F'dawn iċ-ċirkustanzi, il-Cour d'Appel (chambre du conseil) (il-Qorti tal-Appell (Awla tal-Kunsill), il-Lussemburgu) iddeċidiet li tagħmel id-domanda preliminari li ġejja:

"Il-Prosekutur Pubbliku Franċiż fil-qorti istrutturja jew fil-qorti li għandha tagħti deċiżjoni, li huwa kompetenti fi Franza taħt id-dritt ta' dan l-Istat, għall-ħruġ ta' [MAE], jista' jiġi kkunsidrat li huwa awtorità ġudizzjarja emittenti, fis-sens awtonomu msemmi fl-Artikolu 6(1) tad-Deċiżjoni Qafas [...], f'ċirkustanzi fejn, filwaqt li jivverifika l-osservanza tal-kundizzjonijiet neċessarji għall-ħruġ ta' [MAE] u jeżamina n-natura proporzjonata tiegħu fid-dawl tal-fatti tal-fajl kriminali, huwa fl-istess ħin l-awtorità responsabbli għat-tressiq ta' proċeduri kriminali fl-istess kawża?"

B. Kawża C-626/19 PPU

12. Fis-27 ta' Marzu 2019, il-Prosekutur fit-tribunal de grande instance de Tours (il-Qorti Reġionali ta' Tours, Franza) ħareġ MAE għall-finijiet ta' proċeduri kriminali kontra YC, li ġie arrestat fil-Pajjiżi l-Baxxi fil-5 ta' April 2019.

13. Ir-rechtbank Amsterdam (il-Qorti Distrettwali ta' Amsterdam, il-Pajjiżi l-Baxxi) li ġiet adita b'talba intiza għall-eżekuzzjoni ta' dan il-MAE, għamlet din id-domanda preliminari:

"1) Prosekutur pubbliku li jippartecipa fl-amministrazzjoni tal-ġustizzja fl-Istat Membru emittenti, li jaġixxi b'mod indipendenti fl-eżerċizzju tal-kompiti inerenti għall-ħruġ ta' [MAE] u li ħareġ [MAE] jista' jiġi kkwalifikat bħala awtorità ġudizzjarja emittenti fis-sens tal-Artikolu 6(1) tad-Deċiżjoni [Qafas] jekk, fl-Istat emittenti, qabel id-deċiżjoni effettiva ta' dan il-prosekutur pubbliku li johroġ il-[MAE] imħallef ikun evalwa l-kundizzjonijiet għall-ħruġ ta' [MAE] u, b'mod partikolari, il-proporzjonalità tagħha?"

2) Fil-każ li tingħata risposta fin-negattiv għall-ewwel domanda: il-kundizzjoni msemmija fil-punt 75 tas-sentenza [OG u PI (Prosekuturi ta' Lübeck u ta' Zwickau)], li tirrikjedi li għandu jkun possibbli li d-deċiżjoni tal-prosekutur pubbliku li johroġ [MAE] u, b'mod partikolari, in-natura proporzjonali ta' tali deċiżjoni għandhom ikunu s-sugġett ta' azzjoni ġudizzjarja li tissodisfa b'mod shiħ il-kundizzjonijiet inerenti għal protezzjoni ġudizzjarja effettiva, hija ssodisfata jekk jirriżulta li hemm rimedju ġuridiku għall-persuna mfittxija, wara l-konsenja effettiva tagħha, li permezz tiegħu n-nullità tal-[MAE] tista' tiġi invokata quddiem il-qorti fl-Istat emittenti u li bih din il-qorti teżamina b'mod partikolari n-natura proporzjonali tad-deċiżjoni ta' ħruġ ta' dan il-[MAE]?"

III. Il-proċedura quddiem il-Qorti tal-Ġustizzja u l-pożizzjonijiet tal-partijiet

14. Il-Kawża C-566/19 ġiet irregistrata fil-Qorti tal-Ġustizzja fil-25 ta' Lulju 2019, mingħajr ma l-qorti tar-rinviju talbet il-proċedura b'urġenza għal deċiżjoni preliminari.

15. Il-Kawża C-626/19 PPU giet irreġistrata fil-Qorti tal-Ġustizzja fit-22 ta' Awwissu 2019. Fid-dawl taç-çaħda tal-libertà tal-qorti tar-rinviju fil-kawża prinċipali, il-qorti tar-rinviju talbet li tiġi applikata l-proċedura b'urġenza għal deċiżjoni preliminari.

16. Il-Qorti tal-Ġustizzja ddeċidiet, għal dawn iż-żewġ kawzi, it-trattament b'urġenza u għaqdithom flimkien għal dak li jirrigwarda l-istruttorja u d-deċiżjoni tagħhom permezz ta' sentenza.

17. JR, il-Gvern Franciż u dak Olandiż, il-Prosekutur Ġenerali tal-Lussemburgu, l-Uffiċċju tal-Prosekutur Olandiż u l-Kummissjoni pprezentaw osservazzjonijiet bil-miktub.

18. Is-seduta pubblika saret fl-24 ta' Ottubru 2019 u giet konkluzja flimkien ma' dawk tal-Kawzi C-625/19 PPU u C-627/19 PPU. F'din dehra JR, YC, XD, ZB, l-Uffiċċju tal-Prosekutur tal-Lussemburgu, l-Uffiċċju tal-Prosekutur tal-Pajjiżi l-Baxxi, il-Gvern Olandiż, Franciż, Svediż, Belġjan, Irlandiż, Spanjol, Taljan u Finlandiż kif ukoll il-Kummissjoni.

IV. Analizi

A. *Kunsiderazzjonijiet preliminari*

19. Iż-żewġ rinviiji preliminari huma intiżi sabiex jiġi ddeterminat jekk l-Uffiċċju tal-Prosekutur Franciż huwiex "awtorità ġudizzjarja emittenti" fis-sens tal-Artikolu 6(1) tad-Deciżjoni Qafas. Kull waħda minnhom issostni din il-kwistjoni minn perspettiva differenti, jiġifieri:

- Il-qorti Lussemburġiża tistaqsi jekk l-Uffiċċju tal-Prosekutur Franciż jissodisfax il-kundizzjoni ta' indipendenza li għandha tiġi ssodisfatta lill-awtorità emittenti ta' MAE.
- Il-qorti Olandiża titlaq, bhala premessa, mill-indipendenza tal-Uffiċċju tal-Prosekutur Franciż, iżda hija tiddubita li l-MAE li jista' johroġ ikun suġġett għal sħarriġ ġudizzjarju.

20. Kif diġà osservajt, dawn id-domandi saru fil-kuntest tal-kwistjonijiet li s-sentenza OG u PI (Prosekuturi ta' Lübeck u ta' Zwickau) tqajjem fil-qorti tar-rinviju, b'mod partikolari meta hija tikkonstata li l-kunċett ta' "awtorità ġudizzjarja emittenti" tal-Artikolu 6(1) "ma jirreferix għall-Uffiċċji tal-Prosekutur [...] li huma esposti għar-riskju li, b'mod dirett jew indirett, jiġu suġġetti għal ordnijiet jew għal struzzjonijiet individwali min-naħa tal-poter eżekuttiv"⁸.

21. Għalhekk din hija kwistjoni dwar:

- Jekk l-Uffiċċju tal-Prosekutur Franciż huwa istituzzjoni indipendenti, kif inhuwa kull awtorità ġudizzjarja emittenti ta' MAE (Kawża C-566/19).
- Fil-każ ta' risposta affermattiva, jekk l-eżami ġudizzjarju tal-kundizzjonijiet ta' MAE jistax isir qabel id-"deċiżjoni effettiva" tal-Uffiċċju tal-Prosekutur li johroġ dan il-mandat (l-ewwel domanda fil-Kawża C-626/19 PPU).
- Jekk, fil-każ li tali reviżjoni tkun ifformalizzata f'rimedju ġudizzjarju kontra d-deċiżjoni tal-Uffiċċju tal-Prosekutur, huwa biżżejjed li dan ir-rimedju jkun jista' jiġi pprezentat wara l-eżekuzzjoni tad-deċiżjoni (it-tieni domanda fil-Kawża C-626/19 PPU).

⁸ Sentenza OG u PI (Prosekuturi ta' Lübeck u ta' Zwickau), punt 90.

22. Sabiex tinghata risposta lill-qorti Lussemburgiża (Kawża C-566/19), huwa neċessarju li wiehed jibbaża fuq il-motivazzjoni tas-sentenzi OG u PI (Prosekuturi ta' Lübeck u ta' Zwickau) u ta' NJ (Prosekutur ta' Vjenna). Is-soluzzjoni fil-Kawża C-626/19 PPU titlob xogħol eżegjetiku li jsib bilanċ fil-punti 68 u 75 tal-ewwel waħda minn dawn is-sentenzi.

B. Fuq l-indipendenza tal-Uffiċċju tal-Prosekutur fi Franza

23. Fil-fehma tiegħi, l-Uffiċċju tal-Prosekutur ma jistax jiġi kklassifikat bħala “awtorità ġudizzjarja emittenti” fis-sens tal-Artikolu 6(1) tad-Deċiżjoni Qafas, għar-raġunijiet li diġà esponejt dak iż-żmien, essenzjalment, għas-salvagwardja tal-libertà taċ-ċittadini, suġġetta għal restrizzjonijiet biss meta l-qorti tiddeċiedi fuqhom⁹. Konsegwentement, la l-prosekuturi Ġermaniżi u lanqas il-Prosekutur Ġenerali tal-Litwanja, u lanqas issa l-Uffiċċju tal-Prosekutur Franciż ma jistgħu joħorgu MAE.

24. Minkejja li l-Qorti tal-Ġustizzja titlaq ukoll mill-premessa li l-awtorità emittenti ta' MAE għandha tkun indipendenti, hija madankollu adottat approċċ differenti, li, fil-fehma tiegħi, ivarja skont jekk wiehed isegwix is-sentenza tal-25 ta' Lulju 2018, Minister for Justice and Equality (Nuqqasijiet tas-sistema ġudizzjarja)¹⁰ jew dik tas-27 ta' Mejju 2019, fil-kawzi OG u PI (Prosekuturi ta' Lübeck u ta' Zwickau) u PF (Prosekutur Ġenerali tal-Litwanja)¹¹.

25. Għalhekk huwa opportun li jiġu riflessi t-termini li fihom ingħatat din il-ġurisprudenza.

1. Il-ġurisprudenza tal-Qorti tal-Ġustizzja dwar din il-kwistjoni

26. Għall-Qorti tal-Ġustizzja, huwa biżżejjed li l-awtorità ġudizzjarja emittenti “tkun tista' teżerċita dik il-funzjoni oġġettivament, filwaqt li tiegħu inkunsiderazzjoni l-provi kollha inkriminanti u skagunanti, u mingħajr ma tkun esposta għar-riskju li s-setgħa deċiżjonali tagħha tista' tkun suġġetta għal ordnijiet jew struzzjonijiet esterni, *b'mod partikolari mill-poter eżekuttiv*, sabiex ma jkun hemm l-ebda dubju dwar il-fatt li d-deċiżjoni li jinħareġ il-mandat ta' arrest Ewropew tkun ta' dik l-awtorità u mhux, finalment, ta' dak il-poter”¹².

27. Skont din il-linja ta' argumenti:

- L-awtorità ġudizzjarja emittenti għandha tkun tista' “tagħti lill-awtorità ġudizzjarja ta' eżekuzzjoni l-assigurazzjoni li, fid-dawl tal-garanziji mogħtija mill-ordinament ġuridiku tal-Istat Membru emittenti, hija qed tagħxi b'mod indipendenti fl-eżerċizzju tal-funzjonijiet tagħha inerenti fir-rigward tal-ħruġ ta' mandat ta' arrest Ewropew”.
- Hija tippreċiża “li [għandu] jkun hemm regoli statutorji u organizzattivi sabiex jiġi żgurat li l-awtorità ġudizzjarja emittenti ma tkunx esposta, fil-kuntest tal-adozzjoni ta' deċiżjoni biex jinħareġ tali mandat ta' arrest, għal xi riskju li tkun suġġetta b'mod partikolari għal struzzjonijiet individwali mill-poter eżekuttiv”¹³.
- Ir-riskju ta' espożizzjoni għal eventwali istruzzjonijiet individwali tal-poter eżekuttiv jidher li huwa l-element prinċipali fl-evalwazzjoni tal-indipendenza tal-Uffiċċju tal-Prosekutur bħala awtorità ġudizzjarja emittenti.

9 Konkluzjonijiet PF (Prosekutur Ġenerali tal-Litwanja) u OG u PI (Prosekuturi ta' Lübeck u Zwickau).

10 Kawża C-216/18 PPU (EU:C:2018:586, iktar 'il quddiem is-“sentenza Minister for Justice and Equality (Nuqqasijiet tas-sistema ġudizzjarja)”).

11 Kawża C-509/18 (EU:C:2019:457, iktar 'il quddiem is-“sentenza PF (Prosekutur Ġenerali tal-Litwanja)”).

12 Sentenza OG u PI (Prosekuturi ta' Lübeck u ta' Zwickau), punt 73. Enfasi miżjuda minni.

13 *Ibidem*, punt 74.

28. Fis-sentenza OG u PI (Prosekuturi ta' Lübeck u Zwickau), il-fattur determinanti kien li l-Ministru tal-Ġustizzja tar-Repubblika Federali tal-Ġermanja, jew il-kontropartijiet tiegħu fil-Länder, jistgħu jordnaw istruzzjonijiet lill-prosekuturi¹⁴. Din iċ-ċirkustanza kienet iktar importanti mill-konstatazzjoni li “l-Uffiċċji tal-Prosekutur Ġermaniżi huma marbuta bl-oġġettività u għandhom jinvestigaw mhux biss biex jinkriminaw iżda ukoll biex jiskaġunaw”¹⁵.

29. Fis-sentenza NJ (Prosekutur ta' Vjenna), gie deciz, għal raġunijiet simili, li l-prosekuturi Awstrijaċi ma kinux jissodisfaw ir-rekwiżiti inerenti għall-indipendenza meħtieġa għall-ħruġ ta' MAE¹⁶.

30. Min-naħa l-oħra, għall-Qorti tal-Ġustizzja, il-Prosekutur Ġenerali tal-Litwanja jista' jkun “awtorità ġudizzjarja emittenti”, peress li billi huwa għandu r-responsabbiltà għall-ħruġ tal-MAE, huwa jibbenefika minn indipendenza fir-rigward tal-poter eżekuttiv iggarantit mill-Kostituzzjoni nazzjonali stess¹⁷.

31. Nenfazizza li, sal-lum, il-ġurisprudenza ma ddecidietx b'mod ċar fuq id-dipendenza jew l-indipendenza ta' kull wieħed mill-prosekuturi, sugġett għal istruzzjonijiet tas-superjuri ġerarkiċi tiegħu¹⁸.

2. L-Uffiċċju tal-Prosekutur fi Franza

32. Skont l-informazzjoni pprovduta fil-proċess, sas-sena 2013 il-Ministru tal-Ġustizzja seta' jagħti istruzzjonijiet lill-prosekuturi fil-kawzi individwali. Il-kummentarji għas-sentenzi OG u PI (Prosekuturi ta' Lübeck u ta' Zwickau) u NJ (Prosekutur ta' Vjenna) iwasslu, għalhekk, sabiex jiġi ddikjarat li, qabel din id-data, l-Uffiċċju tal-Prosekutur ta' dan l-Istat Membru ma setax jiġi kklassifikat bħala “awtorità ġudizzjarja emittenti”.

33. L-issugġettar tal-Prosekutur Franciż għall-istruzzjonijiet individwali eventwali tal-poter eżekuttiv sparixxiet mar-riforma tal-KPK mill-2014. Madankollu, il-possibbiltà li l-Ministru tal-Ġustizzja jagħti istruzzjonijiet ġenerali (Artikolu 30 tal-KPK) baqgħet fis-seħħ. Għad teżisti wkoll l-istruttura ġerarkika karatteristika tal-Prosekutur, bil-konsegwenza li l-membri tagħha huma sugġetti, fuq livell ta' organizzazzjoni u funzjonali, għall-Prosekutur Ġenerali quddiem il-qrati rispettivi. Kull wieħed minn dawn il-prosekuturi għalhekk huwa “taħt id-direzzjoni u l-kontroll tas-superjuri ġerarkiċi tiegħu”¹⁹.

34. Għalhekk iqumu żewġ problemi:

- L-ewwel wieħed, jekk il-possibbiltà li l-poter eżekuttiv jagħti istruzzjonijiet ġenerali lill-prosekuturi jista' jaffettwa l-indipendenza tagħhom.
- It-tieni wieħed, jekk l-istruttura ġerarkika karatteristika tal-prosekuturi hija mingħajr effett f'dak li jirrigwarda l-indipendenza tal-membri tiegħu;

¹⁴ *Ibidem*, punt 76.

¹⁵ *Loc. ult. cit.*

¹⁶ Sentenza NJ (Prosekutur ta' Vjenna), punt 40, *in fine*.

¹⁷ Sentenza PF (Prosekutur Ġenerali tal-Litwanja), punti 55 u 56.

¹⁸ Il-punt 40 tas-sentenza NJ (Prosekutur ta' Vjenna) jirreferi għas-subordinazzjoni tal-prosekuturi lis-superjuri ġerarkiċi tagħhom: “jirrizulta li dawn jirrispondu direttament lill-Uffiċċji tal-Prosekutur Ġenerali u huma sugġetti għall-ordnijiet tagħhom u li dawn tal-aħhar huma, min-naħa tagħhom, subordinati għall-Ministru Federali għall-Ġustizzja”.

¹⁹ Artikolu 5 tal-ordonnance n° 58-1270 du 22 décembre 1958 portant loi organique relative au statut de la magistrature (id-Digriet Nru 58-1270 tat-22 ta' Diċembru 1958 dwar il-Liġi Bażika fuq l-Istatur tal-Ġudikatura).

a) Istruzzjonijiet individwali u istruzzjonijiet ġenerali

35. Fid-dispożittiv tas-sentenza OG u PI (Prosekuturi ta' Lübeck u ta' Zwickau), il-Qorti tal-Ġustizzja semmiet espressament biss l-istruzzjonijiet individwali. Madankollu, huwa eskluża, fil-punt 73 tiegħu, li s-setgħa deċiżjonali tal-prosekutur tista' tkun "suġġetta għal ordnijiet jew struzzjonijiet esterni", mingħajr ebda preċiżazzjoni oħra.

36. F'każ bħal dan, il-possibbiltà ta' istruzzjonijiet *individwali* tal-Ministru tal-Ġustizzja lill-prosekuturi Ġermaniżi tkun ovvja, ma kienx neċessarju li tittiehed deċiżjoni fuq l-effett tal-istruzzjonijiet *ġenerali* fuq l-azzjoni tiegħu.

37. Madankollu, jidher li dan l-aħħar tip ta' istruzzjonijiet jista' wkoll ikun rilevanti. Fil-konklużjonijiet tiegħi OG u PI (Prosekuturi ta' Lübeck u ta' Zwickau), fakkart it-termini, li kienu fondati, fejn il-Qorti tal-Ġustizzja ddeċidiet, fis-sentenza Minister for Justice and Equality (Nuqqasijiet tas-sistema ġudizzjarja), fuq l-indipendenza tal-awtorità ġudizzjarja li harġet il-MAE. Din l-indipendenza tippresupponi li "l-istanza kkonċernata teżercita l-attivitajiet ġudizzjarji tagħha b'awtonomija sħiħa, mingħajr ma tkun suġġetta għal ebda rabta ġerarkika jew ta' subordinazzjoni fil-konfront ta' xi hadd u mingħajr ma tircievi ordnijiet jew istruzzjonijiet minn kwalunkwe sors li jkun, u b'tali mod li b'hekk tkun protetta kontra l-interventi jew il-pressjonijiet esterni li jistgħu jippreġudikaw l-indipendenza tal-ġudizzju tal-membri tagħha u jinfluwenzaw id-deċiżjonijiet tagħhom"²⁰.

38. Huwa inkonċepibbli li mħallef (indipendenti) għandu jikkonforma ruħu ma' istruzzjonijiet maħruġa mill-poter eżekuttiv, anki jekk dawn ikunu ġenerali, meta jintalab jagħti deċiżjoni dwar xi haġa hekk prezzjuża bħal-libertà tal-konċittadini tiegħu. L-Imħallef huwa suġġett biss għal-liġi, mhux għall-orjentazzjonijiet ta' politika penali mogħtija minn gvern (permezz tal-Ministru tal-Ġustizzja).

39. Dawn il-linji gwida jistgħu, ġustament, jorbtu lill-prosekuturi fl-Istati Membri li jagħzlu li jaċċettaw dan it-tip ta' istruzzjonijiet ġenerali. Hija ġustament din ir-raġuni – jiġifieri r-restrizzjoni tal-kapaċità li jagħxi b'mod awtonomu, mingħajr ebda riżerva oħra minbarra dik dovuta mil-liġi – li timpedixxi r-rikonnoxximent tal-istatus ta' awtorità ġudizzjarja emittenti lill-membri tal-Uffiċċju tal-Prosekutur li għandhom jikkonformaw ruħhom mal-istruzzjonijiet ġenerali tal-Gvern sabiex jiġi ddeterminat jekk huma jistgħux joħroġu MAE jew le.

40. Ma huwiex eskluż li dawn l-istruzzjonijiet ġenerali jispeċifikaw il-politika penali ta' gvern partikolari²¹ li jimponi fuq il-membri tal-Uffiċċju tal-Prosekutur, pereżempju, id-dmir li joħroġu MAE għal ċerti reati, jew fi kwalunkwe każ, jew għal ċerti kategoriji ta' kriminali. Kif jista' wiehed jitkellem dwar l-indipendenza f'deċiżjoni adottata minn dawk li bilfors għandhom jirrispettaw, anki kontra l-opinjoni tagħhom stess, dawk l-istruzzjonijiet (ġenerali) tal-Gvern għall-ħruġ ta' MAE?

41. Wiehed jista' jirribatti li din l-ipoteżi ma hijiex haġa mhux tas-soltu, iżda, ninsisti, meta tkun involuta ċ-ċaħda tal-libertà, is-salvagwardja kontra l-istruzzjonijiet vinkolanti tal-poter eżekuttiv (kemm ġenerali kif ukoll, *a fortiori*, individwali) fil-qasam tal-MAE teħtieġ li min jiddeċiedi dwar il-libertà ta' persuna, jagħmel dan minn pożizzjoni ta' indipendenza assoluta, suġġetta biss għal-liġi u mhux għal indikazzjonijiet jew għal-linji gwida, partikolari jew ġenerali, tal-poter eżekuttiv.

²⁰ Konklużjonijiet OG u PI (Prosekuturi ta' Lübeck u Zwickau), punt 87, li jittraskrivi l-punt 63 tas-sentenza Minister for Justice and Equality (Nuqqasijiet tas-sistema ġudizzjarja), punt 87. Enfasi miżjud.

²¹ Fid-deċiżjoni Nru 2017-680 QPC, tat-8 ta' Diċembru 2017, il-Conseil Constitutionnel (il-Kunsill Kostituzzjonali, Franza) ikkorroborat li "l-Gvern [Franċiż] jiddetermina u jmexxi l-politika tan-Nazzjon, b'mod partikolari fir-rigward tal-oqsma ta' azzjoni tal-Uffiċċju tal-Prosekutur" (punt 5).

42. Għaldaqstant, nifhem li l-Qorti tal-Ġustizzja għandha tirrikorri mill-ġdid għat-teżi stabbilita fil-punt 63 tas-sentenza Minister for Justice and Equality (Nuqqasijiet tas-sistema ġudizzjarja) sabiex tikkorroborra li l-korp li joħroġ MAE ma jistax jiġi sottomess għal kwalunkwe rabta ġerarkika jew ta' subordinazzjoni fir-rigward ta' terzi jew li “*ma tirċievi ordnijiet jew istruzzjonijiet minn kwalunkwe sors li jkun*”.

b) Is-subordinazzjoni ġerarkika tal-Uffiċċju tal-Prosekutur fi Franza

43. Skont kif sostnut fil-konkluzjonijiet OG u PI (Prosekuturi ta' Lübeck u ta' Zwickau), mill-ġdid b'ċitazzjoni tas-sentenza Minister for Justice and Equality (Nuqqasijiet tas-sistema ġudizzjarja), “[l]-indipendenza [...] hija inkompatibbli ma' kwalunkwe 'rabta ġerarkika jew ta' subordinazzjoni fil-konfront ta' terzi’”. B'riferiment għall-imħallfin u l-qrati, dan jissoponi li “[d]-detenturi tal-poter ġudizzjarju huma wkoll indipendenti mill-istanzi ġudizzjarji superjuri, li, għalkemm jistgħu jirrevedu u jannullaw is-sentenzi tagħhom *a posteriori*, ma jistgħux, madankollu jimponu fuqhom kif għandhom jiddeċiedu”²².

44. Fil-fehma tiegħi, din il-karatteristika tal-indipendenza għandha wkoll tikkaratterizza l-Uffiċċju tal-Prosekutur bħala “awtorità ġudizzjarja emittenti” fis-sens tad-Deċiżjoni Qafas. Għalhekk, jekk, kif jidher stabbilit, il-prosekuturi Franciżi, minbarra li huma konformi mal-istruzzjonijiet ġenerali mogħtija mill-Ministru tal-Ġustizzja, għandhom ukoll iżommu mal-ordnijiet tas-superjuri ġerarkiki tagħhom fil-kuntest tal-istruttura tal-Uffiċċju tal-Prosekutur²³, huma diffiċilment jistgħu jiġu kklassifikati bħala indipendenti sabiex jaġixxu bħala “awtorità ġudizzjarja emittenti” ta' MAE.

45. Dan huwa, barra minn hekk, l-approċċ adottat mill-Qorti tal-Ġustizzja fis-sentenza tas-16 ta' Frar 2017, Margarit Panicello (punti 41 u 42), meta ċaħdet il-possibbiltà li uffiċjal iehor (reġistratur) li *jintervjeni* fuq bażi anċillari fl-amministrazzjoni tal-ġustizzja, jista' jaġmel domandi preliminari lill-Qorti tal-Ġustizzja. L-assenza ta' indipendenza tiegħu kienet dovuta, eżattament, peress li “huwa obbligat li josserva, l-istruzzjonijiet tas-superjur ġerarkiku tiegħu”²⁴.

46. Minkejja li l-kriterji ta' interpretazzjoni tal-Artikolu 267 TFUE²⁵ ma jaqblux f'kollox ma' dawk li jikkonċernaw l-Artikolu 6(1) tad-Deċiżjoni Qafas, nemmen li l-fuq il-mertu jesprimu l-istess tħassib.

47. Infakkar, għal darba oħra, il-punt 63 tas-sentenza Minister for Justice and Equality (Nuqqasijiet tas-sistema ġudizzjarja) fuq l-assenza ta' “rabtiet ġerarkiki jew ta' subordinazzjoni”, bħala komponent essenzjali u inseparabbli tal-indipendenza.

48. Fil-kawża li tat lok għas-sentenza PF (Prosekutur Ġenerali tal-Litwanja), il-Qorti tal-Ġustizzja sostniet li l-Prosekutur Ġenerali tal-Litwanja seta' jiġi kklassifikat bħala “awtorità ġudizzjarja emittenti” inkwantu għandu status kostituzzjonali li jagħtih garanzija ta' indipendenza fil-konfront tal-poter eżekuttiv fir-rigward tal-hruġ tal-MAE. Min-naħa l-oħra, ma hemmx garanzija kostituzzjonali ekwivalenti fir-Repubblika Franciża.

22 Konkluzjonijiet OG u PI (Prosekuturi ta' Lübeck u ta' Zwickau), punt 96.

23 L-Artikolu 36 tal-KPK jipprevedi, fil-fatt, li l-prosekuturi “għandhom isegwu l-istruzzjonijiet mogħtija lilhom mis-superjuri ġerarkiki tagħhom”, hlief fl-interventi orali tagħhom (osservazzjonijiet tal-Gvern Franciż, punt 16). Il-hruġ ta' MAE ma jehtieġx interventi orali u huwa, għalhekk, suġġett għar-regola ġenerali.

24 Kawża C-503/15, EU:C:2017:126.

25 Il-Qorti tal-Ġustizzja ċaħdet, fis-sentenza tat-12 ta' Diċembru 1996, X (Kawzi C-74/95 u C-129/95, EU:C:1996:497), li l-Uffiċċju tal-Prosekutur Taljan kellu d-dritt jagħmel domandi preliminari lill-Qorti tal-Ġustizzja, peress li l-funzjoni tiegħu “ma hijiex li jsolvi tilwima b'indipendenza shiħa, iżda li jissottometiha, jekk ikun il-każ, lill-qorti kompetenti, bħala parti mill-proċess li jeżerċita l-azzjoni kriminali” (punt 19).

c) *L-imparzjalità tal-Uffiċċju tal-Prosektur*

49. Il-qorti tar-rinviju Lussemburġiża tesprimi dubji fir-rigward tat-teħid inkunsiderazzjoni tal-Uffiċċju tal-Prosektur Franciż bħala “awtorità ġudizzjarja emittenti” ta’ MAE, mhux biss minħabba l-istatus ta’ din l-istituzzjoni, iżda wkoll minħabba li l-prosekturi “[...] filwaqt li jivverifika[w] l-osservanza tal-kundizzjonijiet neċessarji għall-ħruġ ta’ [MAE] u jeżamina[w] n-natura proporzjonata tiegħu fid-dawl tal-fatti tal-fajl kriminali, [huma] fl-istess ħin l-awtorità responsabbli għat-tressiq ta’ proċeduri kriminali fl-istess kawża”.

50. Fil-fehma tiegħi, dawn l-oġġezzjonijiet tal-qorti tar-rinviju jaqgħu wkoll taħt l-imparzjalità tal-Uffiċċju tal-Prosektur kif ukoll tal-indipendenza tiegħu.

51. L-Uffiċċju tal-Prosektur huwa, mid-definizzjoni tiegħu, il-“*parti* li tipproċedi bil-prosekuzzjoni fil-proċeduri kriminali”²⁶. Bħala *parti* li qiegħda tipproċed fi proċeduri kriminali kontra *parti* oħra (is-suspettat jew l-akkużat), ma għandhiex tikkorrispondi lilu, iżda fuq il-qorti adita sabiex tiddeċiedi, li tikkundizzjona s-sitwazzjoni personali tal-*parti* avversarja, sal-punt li ċċaħħadha mil-libertà tagħha.

52. Din il-premessa tista’ madankollu tiġi kkwalifikata fil-każ fejn il-liġi tobbliga lill-Uffiċċju tal-Prosektur jaġixxi b’oġġettività sħiħa, billi jevalwa u jipprovdi lill-qorti kemm il-provi li jinkriminaw kif ukoll li jiskagunaw, kontra jew favur persuna ssuspettata jew akkużata.

53. B’mod partikolari, jekk l-Uffiċċju tal-Prosektur ikun obligat li jikkonforma ruħu ma’ dan id-dmir ta’ oġġettività waqt l-istrutturja ta’ proċedura kriminali, il-pożizzjoni tiegħu hija simili għal dik ta’ qorti istrutturja (fil-pajjiżi fejn din l-istituzzjoni teżisti), fosthom dik li toħroġ MAE meta dan huwa previst mid-drift intern tagħha.

54. Għalhekk jidherli li n-natura ta’ *parti* fil-proċeduri kriminali, li l-Uffiċċju tal-Prosektur għandu minn perspettiva formali, ma hijiex inkompatibbli mar-rikonoxximent ta’ status ta’ *imparzjalità*, bħala regola (mhux biss deontoloġika, iżda ġuridika) ta’ kondotta fil-proċeduri. F’dan ir-rigward, il-liġi nazzjonali tista’ tippreċiżar, u dan huwa l-każ fi Franza, li l-Uffiċċju tal-Prosektur jeżerċita l-prosekuzzjoni u jeħtieġ l-applikazzjoni tal-liġi kriminali “fl-osservanza tal-prinċipju ta’ imparzjalità li huwa għandu”²⁷.

55. Fi kwalunkwe każ, sa fejn, fil-fehma tiegħi, id-disinn istituzzjonali tal-prosektur Franciż ma jiżgurax li l-azzjoni tiegħu hija ħielsa minn kull influwenza tal-poter eżekuttiv waqt il-ħruġ ta’ MAE, inqis li d-domanda magħmula mill-qorti tar-rinviju fil-Kawża C-566/19 għandha tingħata risposta negattiva.

56. Jekk dan ikun il-każ, din l-istess risposta tagħmel inutli r-risposta għad-domandi tal-qorti Olandiża fil-Kawża C-626/19 PPU, sa fejn din hija intiza fuq l-indipendenza tal-Uffiċċju tal-Prosektur fi Franza, haġa li neskludi. Sussidjarjament, ser neżaminahom b’mod sussidjarju.

26 Sentenza tat-12 ta’ Diċembru 1996, X (Kawzi C-74/95 u C-129/95, EU:C:1996:497, punt 19). Mingħajr korsiv fl-oriġinal.

27 Artikolu 31 tal-KPK, wara r-riforma tiegħu tal-25 ta’ Lulju 2013.

C. Fuq l-istharriġ ġudizzjarju tal-MAE mahruġ mill-Uffiċċju tal-Prosekutur

1. Kunsiderazzjonijiet preliminari

57. Ir-rechtbank Amsterdam (il-Qorti Distrettwali ta' Amsterdam) tiddubita l-osservanza tat-tielet rekwiżit stabbilit fis-sentenza OG u PI (Prosekuturi ta' Lübeck u ta' Zwickau) sabiex awtorità li, mingħajr ma tkun imħallef jew qorti, tipparteċipa fl-amministrazzjoni tal-ġustizzja u taġixxi b'mod indipendenti, tista' toħroġ MAE, jiġifieri: li d-deċiżjoni tagħha hija suġġetta għal rimedju ġudizzjarju.

58. Skont il-punt 75 tas-sentenza OG u PI (Prosekuturi ta' Lübeck u Zwickau), “meta d-dritt tal-Istat Membru emittenti jagħti s-setgħa sabiex jinħareġ [MAE] lil awtorità li, waqt li tipparteċipa fl-amministrazzjoni tal-ġustizzja ta' dak l-Istat Membru, ma hijiex fiha nfisha qorti, id-deċiżjoni li jinħareġ [MAE] bħal dan u, b'mod partikolari, il-proporzjonalità ta' deċiżjoni bħal din għandhom ikunu suġġetti għal rimedju ġudizzjarju, f'dak l-Istat Membru, li jissodisfa bis-shiħ ir-rekwiżiti inerenti ta' protezzjoni ġudizzjarja effettiva”.

59. L-Uffiċċju tal-Prosekutur tal-Pajjiżi l-Baxxi jsostni li r-rimedju msemmi fil-punt 75 tas-sentenza OG u PI (Prosekuturi ta' Lübeck u Zwickau) ma japplikax meta, fl-ewwel wieħed miż-żewġ livelli ta' protezzjoni li fihom hija bbażata l-istruttura tad-Deċiżjoni Qafas, kienet diġà giet adottata deċiżjoni li tissodisfa l-kundizzjonijiet ta' protezzjoni ġudizzjarja effettiva²⁸.

60. Skont dan l-approċċ, ir-rekwiżiti msemmija fil-punti 68 u 75 tas-sentenza OG u PI (Prosekuturi ta' Lübeck u Zwickau) huma għalhekk esklużi. Madankollu, għall-qorti tar-rinviju, dawn ir-rekwiżiti jikkoeżistu u, għaldaqstant, huma fl-istess ħin applikabbli. Jiena naqbel ma' din il-pożizzjoni.

61. Ir-rekwiżiti msemmija fil-punti 68 u 75 tas-sentenza OG u PI (Prosekuturi ta' Lübeck u Zwickau) ċertament iqajmu ċerti mistoqsijiet.

62. Il-punt 68 jindika li l-protezzjoni fuq żewġ livelli tas-sistema tal-MAE “timplika li deċiżjoni li tissodisfa r-rekwiżiti inerenti ta' protezzjoni ġudizzjarja effettiva għandha tiġi adottata, *għall-inqas, f'wieħed miż-żewġ livelli ta' dik il-protezzjoni*”²⁹. Dawn il-livelli huma:

- Dik li tirregola “fil-kuntest ta' l-adozzjoni ta' deċiżjoni ġudizzjarja nazzjonali, bħal mandat ta' arrest nazzjonali [iktar 'il quddiem il-“MAN”]”³⁰.
- Dik li topera fil-kuntest tal-ħruġ tal-MAE nnifsu³¹.

63. Is-sens korrett tal-espressjoni “għall-inqas, f'wieħed miż-żewġ livelli ta' dik il-protezzjoni”, li hija użata fil-punt 68 tas-sentenza OG u PI (Prosekuturi ta' Lübeck u Zwickau), tirrigwarda biss il-qari tal-punti li ġejjin.

64. Skont il-punt 69, mill-punt 68 jirrizulta li “[m]inn dan isegwi li”, meta d-dritt nazzjonali jattribwixxi l-kompetenza li jinħareġ MAE lil awtorità li, bħall-Uffiċċju tal-Prosekutur, jipparteċipa fl-amministrazzjoni tal-ġustizzja, iżda ma huwiex imħallef jew tribunal, il-MAE għandu jkun ibbażat fuq “deċiżjoni ġudizzjarja nazzjonali, bħal mandat ta' arrest nazzjonali”. Dan tal-aħħar (il-MAN) għandu jissodisfa r-rekwiżiti msemmija fil-punt 68: “ir-rekwiżiti inerenti ta' protezzjoni ġudizzjarja effettiva”.

28 Ir-raba' paragrafu tal-punt 2.10 tad-digriet tar-rinviju.

29 Enfasi miżjuda.

30 Sentenza OG u PI (Prosekuturi ta' Lübeck u Zwickau), punt 67.

31 *Loc. ult. cit.*

65. Il-MAE maħruġ minn prosekutur għandu għalhekk jibbaża ruħu fuq MAN maħruġ minn imħallef jew minn qorti, fi kliem ieħor minn awtorità ġudizzjarja fis-sens strett. Għalhekk hemm lok li jiġi kkunsidrat li “deċiżjoni li tissodisfa r-rekwiziti inerenti ta’ protezzjoni ġudizzjarja effettiva”, fis-sens tal-punt 68 tas-sentenza OG u PI (Prosekuturi ta’ Lübeck u Zwickau), hija dik adottata minn imħallef jew qorti.

66. It-tieni livell ta’ protezzjoni jimplika, skont il-punt 71 tas-sentenza OG u PI (Prosekuturi ta’ Lübeck u Zwickau), li l-awtorità kompetenti li toħroġ il-MAE “għandha [...] tivverifika l-osservanza tal-kundizzjonijiet neċessarji għal dan il-ħruġ u għandha teżamina l-punt ta’ jekk, fid-dawl tal-ispeċifitàjiet ta’ kull każ, l-imsemmi ħruġ huwiex ta’ natura proporzjonata”.

67. Għaldaqstant il-MAE li l-bażi tiegħu hija MAN maqbul minn imħallef jew qorti jista’ jinħareġ mill-Uffiċċju tal-Prosekutur fl-Istati Membri fejn din l-istituzzjoni tipparteċipa fl-amministrazzjoni tal-ġustizzja u tagħmel hekk b’indipendenza sħiħa.

68. F’dan il-każ, ir-“rekwiżiti inerenti għall-protezzjoni ġudizzjarja effettiva” (jiġifieri l-intervent ta’ qorti fis-sens strett) huma diġà żgurati fl-ewwel livell ta’ protezzjoni, mal-ħruġ tal-MAN li fuqu huwa bbażat il-MAE.

69. Issa, skont il-punt 75 tas-sentenza OG u PI (Prosekuturi ta’ Lübeck u Zwickau), id-deċiżjoni tal-Uffiċċju tal-Prosekutur li joħroġ il-MAE għandha “[t]kun sugġett[a] għal rimedju ġudizzjarju, f’dak l-Istat Membru, li jissodisfa bis-sħiħ ir-rekwiziti inerenti ta’ protezzjoni ġudizzjarja effettiva”.

70. In-neċessità tal-imsemmi rimedju ma jwassalx għal kundizzjoni sabiex l-Uffiċċju tal-Prosekutur ikun jista’ joħroġ MAE, jiġifieri sabiex jiġi rreġistrat bħala “awtorità ġudizzjarja emittenti” fis-sens tal-Artikolu 6(1) tad-Deċiżjoni Qafas. Izda din hija pjuttost kundizzjoni li tikkonċerna *r-regolarità tal-ħruġ tal-MAE* min-naħa tal-Uffiċċju tal-Prosekutur u, għaldaqstant, l-effikaċja tiegħu³².

71. Dan jirriżulta mis-sentenza PF (Prosekutur Ġenerali tal-Litwanja), li fih il-Qorti tal-Ġustizzja, wara li kkonstatat li l-Prosekutur Ġenerali tal-Litwanja seta’ jiġi kklassifikat bħala “awtorità ġudizzjarja emittenti” sabiex jipparteċipa fl-amministrazzjoni tal-ġustizzja u li tiġi żgurata l-indipendenza fir-rigward tal-poter eżekuttiv, ikkonstatat li ma kienx possibbli li jiġi ddeterminat jekk id-deċiżjonijiet tagħha li joħroġ MAE jistgħux ikunu sugġetti għal rimedju ġudizzjarju³³. Dan l-aħħar fatt ma pprekludix lil din tal-aħħar milli tiddeciedi li l-Prosekutur Ġenerali jaqa’ taħt il-kuncett ta’ “awtorità ġudizzjarja emittenti” li jinsab fl-Artikolu 6(1) tad-Deċiżjoni Qafas.

72. Fi kliem ieħor, mill-ġurisprudenza tal-Qorti tal-Ġustizzja jirriżulta li l-Uffiċċju tal-Prosekutur jista’ jiġi kklassifikat bħala “awtorità ġudizzjarja emittenti”, fis-sens tal-Artikolu 6(1) tad-Deċiżjoni Qafas, jekk ikunu ssodisfatti żewġ karatteristiċi: a) jipparteċipa fl-amministrazzjoni tal-ġustizzja; u b) igawdi minn status, fuq livell ta’ organizzazzjoni u funzjonali, li jiżgura l-indipendenza tiegħu.

73. Fil-każ ta’ ġbir ta’ dawn iż-żewġ karatteristiċi, l-Uffiċċju tal-Prosekutur jista’ joħroġ MAE. Issa, il-MAE hekk maħruġ għandu jkun jista’ jiġi sugġett għal appell quddiem qorti jew tribunal fis-sens proprju tiegħu. Fil-fatt, l-assenza ta’ tali rimedju ma tirrigwardax il-kwalità tiegħu ta’ “awtorità ġudizzjarja emittenti”, izda dwar l-effikaċja tal-MAE li huwa jkun hareġ.

³² Dan huwa mifhum ukoll mill-Kummissjoni (punti 23 sa 26 tal-osservazzjonijiet bil-miktub tagħha) u mill-Prosekutur Ġenerali tal-Lussemburgu (p. 4 tal-osservazzjonijiet bil-miktub tiegħu).

³³ Sentenza PF (Prosekutur Ġenerali tal-Litwanja), punt 56.

2. Dwar l-ewwel domanda preliminari fil-Kawża C-626/19 PPU

74. Jekk din l-interpretazzjoni kienet korretta, l-ewwel domanda magħmula mill-qorti tar-rinviju għandha tiġi fformulata mill-ġdid.

75. Ir-rechtbank Amsterdam (il-Qorti Distrettwali ta' Amsterdam) tistaqsi jekk “l-awtorità għudizzjarja emittenti”, fis-sens tal-Artikolu 6(1) tad-Deċiżjoni Qafas, tistax tiġi kkunsidrata bħala prosekutur li jippartecipa fl-amministrazzjoni tal-ġustizzja u li jaġixxi b'mod indipendenti jekk id-deċiżjoni tagħha li tohroġ MAE tkun ippreċeduta minn eżami għudizzjarju.

76. Jidhirli, għar-raġunijiet preċedenti, li dak li huwa importanti ma huwiex iktar il-punt dwar jekk, fil-kundizzjonijiet stabbiliti, il-prosekutur huwiex “awtorità għudizzjarja emittenti”, iżda jekk il-MAE li ħareġ jistax isir effettiv fl-Istat Membru ta' eżekuzzjoni. L-eżami għandu għalhekk jirrigwarda r-regolarità tal-proċess ta' adozzjoni tal-MAE u mhux il-kwalità ta' min joħroġ il-MAE.

77. Id-domanda għalhekk għandha tiġi fformulata mill-ġdid b'dan il-mod: “L-eżami tal-osservanza tal-kundizzjonijiet dwar il-ħruġ ta' MAE adottata minn prosekutur li jisthoqqlu t-teħid inkunsiderazzjoni ta' 'awtorità għudizzjarja emittenti' fis-sens tal-Artikolu 6(1) tad-Deċiżjoni Qafas jista' jseħh qabel il-ħruġ tal-MAE?”

78. Abbażi tal-informazzjoni pprovduta mill-qorti tar-rinviju, il-MAE f'dan il-każ inħareġ minn prosekutur Franciż bħala riżultat tat-talba mressqa mill-qorti li tkun għadha kif ħarġet il-MAN. Fil-kuntest tal-adozzjoni ta' dan il-MAN, din il-qorti eżaminat għalhekk il-kundizzjonijiet tal-ħruġ tal-MAE u, b'mod partikolari, il-proporzjonalità tiegħu.

79. Huwa minnu li, il-fatt li l-qorti adita mill-MAN diġà tipproċedi, f'dan l-istadju, għall-kwistjoni dwar jekk il-kundizzjonijiet meħtieġa sabiex il-prosekutur jiddeċiedi dwar il-ħruġ ta' MAE (b'mod partikolari jekk il-ħruġ huwiex proporzjonat) humiex issodisfatti jikkostitwixxi garanzija importanti għall-implimentazzjoni korretta tal-mekkanizmu tad-Deċiżjoni Qafas.

80. Jekk il-MAN u l-MAE jiġu adottati simultanjament jew kważi immedjatament, ir-riskju li l-evalwazzjoni tal-proporzjonalità tal-MAE tkun tardiva hija eskluża. Dan ir-riskju, min-naħa l-oħra, jista' jgħadd jekk il-MAE jinħareġ ħafna żmien wara l-MAN: huwa possibbli li, f'din is-sitwazzjoni, l-evalwazzjoni tal-proporzjonalità magħmula mill-qorti tkun skadiet u jista' jkun hemm biżżejjed ċirkustanzi ulterjuri sabiex jiġi emendat.

81. Hija għal din l-eventwalità li tirreferi l-Qorti tal-Ġustizzja fis-sentenza NJ (Prosekutur ta' Vjenna) peress li hija tenfasizza li l-istħarriġ tal-proporzjonalità li l-imħallef wettaq³⁴ għandu jaffettwa wkoll il-ksur tad-drittijiet tal-persuna rikjesta, li jmur lil hinn mill-preġudizzju għad-dritt tal-libertà tagħha, għalhekk għandhom jiġu evalwati l-effetti tal-MAE fir-rapporti soċjali u fuq il-familja stabbiliti minn dawk li jkunu diġà jinsabu fi Stat Membru ieħor differenti minn dak emittenti.

82. Indipendentement minn dan l-eżami *ex officio* tal-kundizzjonijiet ta' stabbiliment ta' MAE, il-punt 75 tas-sentenza OG u PI (Prosekuturi ta' Lübeck u Zwickau) isemmi espressament “rimedju għudizzjarju”, jiġifieri eżami mill-ġdid stabbilit mill-persuna msemmija mill-MAE.

³⁴ L-istħarriġ ta' proporzjonalità “jirrigwarda, fil-kuntest tal-approvazzjoni ta' mandat ta' arrest nazzjonali, unikament l-effetti ta' każha ta' liberta pprovokati minnu kif ukoll, fil-kuntest tal-approvazzjoni ta' mandat ta' arrest Ewropew, il-preġudizzju għad-drittijiet tal-persuna kkonċernata li jmur lil hinn mid-dannu għad-dritt għal-libertà tagħha diġà eżaminat. Fil-fatt, il-qorti responsabbli mill-approvazzjoni ta' mandat ta' arrest Ewropew hija obbligata li tiehu inkunsiderazzjoni, b'mod partikolari, l-effetti tal-proċedura ta' konsenja u tat-trasferiment tal-persuna kkonċernata li tibqa' fi Stat Membru li ma huwiex ir-Repubblika tal-Awstrija fuq ir-relazzjonijiet soċjali u tal-familja ta' din il-persuna” (punt 44).

83. Fil-mument tal-adozzjoni tal-MAN, l-imhalef iwettaq l-evalwazzjoni tiegħu (*ex officio*) fuq iċ-ċirkustanzi li wassluh sabiex joħroġ il-MAN, li ser jiġi eventwalment segwit mill-MAE. Kif irrileva l-Prosektur Ġenerali Lussemburġiż, f'din il-proċedura, għal raġunijiet evidenti, ma kienx hemm parteċipazzjoni mill-persuna rikjesta³⁵.

84. Madankollu, din l-attività ġudizzjarja ma tistax, min-natura tagħha stess, tissodisfa “r-rekwiziti inerenti ta' protezzjoni ġudizzjarja effettiva”, iċċitati fil-punt 75 tas-sentenza OG u PI (Prosekturi ta' Lübeck u Zwickau). Din tal-aħħar hija dejjem protezzjoni mitluba mill-persuna rikjesta u tissarraf fi proċedura li fiha din il-persuna setgħet tintervjeni u tipparteċipa, billi teżercita d-dritt ta' difiża tagħha.

85. Għalhekk, ir-rimedju ċċitat fil-punt 75 tas-sentenza OG u PI (Prosekturi ta' Lübeck u Zwickau) ma jistax jissostitwixxi sħarriġ ġudizzjarju bħal dak imwettaq fil-mument tal-adozzjoni tal-MAN. Bħala “rimedju”, l-għan tiegħu jista' biss ikun il-MAE wara li jkun inħareġ, li jwassal sabiex jiġi eżaminat meta għandu jkun possibbli li jitressaq. Huwa fuq dan il-punt li tirrigwarda t-tieni domanda fil-Kawża C-626/19 PPU.

3. Dwar it-tieni domanda preliminari fil-Kawża C-626/19 PPU

86. Il-qorti tar-rinviju tiegħu bħala premessa li għandha teżisti l-possibbiltà ta' rimedju ġudizzjarju kontra d-deċiżjoni tal-Uffiċċju tal-Prosektur li joħroġ MAE. Fuq il-bażi ta' dan hija tixtieq tkun taf jekk it-tressiq ta' tali rimedju għandux ikun possibbli qabel l-eżekuzzjoni tal-MAE jew huwa biżżejjed li dan jista' jiġi ppreżentat wara l-konsenja effettiva tal-persuna rikjesta.

87. Is-sentenza OG u PI (Prosekturi ta' Lübeck u Zwickau) ma tiddeċidix espressament fuq din il-kwistjoni. Madankollu, naqbel mal-Kummissjoni li, minħabba r-riskju li taffettwa d-dritt għal-libertà, inerenti mal-ħruġ ta' MAE, il-possibbiltà li tiġi kkontestata permezz ta' rimedju ġudizzjarju għandha tkun fattibbli malli jkun sar qbil li jinħareġ³⁶. Madankollu, dan huwa bla ħsara għal dawk il-każijiet li fihom, għal raġunijiet ta' segretezza tal-investigazzjoni jew sabiex jiġi evitat li l-persuna rikjesta tahrab, in-notifika immedjata tal-MAE ma hijiex opportuna, sakemm il-persuna tkun arrestata.

88. Rimedju mibdi wara l-konsenja tal-persuna rikjesta jippermettilha tikseb protezzjoni ġudizzjarja, iżda ta' portata inqas minn dik li setgħet tibbenefika minnha li kieku hija kienet f'pożizzjoni li tikkontesta l-mizura, sabiex tevita d-danni inerenti għall-eżekuzzjoni ta' MAE (b'mod partikolari ċ-ċaħda tal-libertà).

89. Fi kwalunkwe każ, kif irrileva l-Prosektur Ġenerali tal-Lussemburġu³⁷, id-Direttiva 2013/48/UE³⁸ tipprovdi fl-Artikolu 10(5) tagħha, li l-Istat Membru emittenti tal-MAE huwa obligat li jipprovdi lill-persuna rikjesta b'għajjnuna fil-ħatra ta' avukat mill-Istat Membru ta' eżekuzzjoni, sabiex hekk manifestament jiffaċilita l-eżerċizzju tad-dritt tagħha għal protezzjoni ġudizzjarja effettiva quddiem il-qorti tal-Istat Membru emittenti mingħajr ma jkun neċessarju li tistenna l-konsenja tagħha.

90. Il-fatt li l-punt 75 tas-sentenza OG u PI (Prosekturi ta' Lübeck u Zwickau) ma jtkellimx dwar il-mument li fiha huwa għandu jkun jista' juża l-MAE fl-Istat Membru emittenti ma għandux għalhekk jiġi interpretat bħala li huwa suffiċjenti, sabiex ikun kompatibbli mad-dritt tal-Unjoni, sempliċi rimedju sussegwenti għall-konsenja tal-persuna rikjesta wara l-MAE.

35 Osservazzjonijiet bil-miktub tal-Prosektur Ġenerali tal-Lussemburġu, p. 5.

36 Punti 30 sa 32 tal-osservazzjonijiet bil-miktub tal-Kummissjoni.

37 Osservazzjonijiet bil-miktub tal-Prosektur Ġenerali tal-Lussemburġu, p. 5 *in fine*.

38 Direttiva tal-Parlament Ewropew u tal-Kunsill tat-22 ta' Ottubru 2013 dwar id-dritt ta' aċċess għas-servizzi ta' avukat fi proċedimenti kriminali u fi proċedimenti ta' mandat ta' arrest Ewropew, u dwar id-dritt li tiġi infurmata parti terza dwar iċ-ċaħda tal-libertà u d-dritt għal komunikazzjoni ma' partijiet terzi u mal-awtoritajiet konsulari, matul iċ-ċaħda tal-libertà (GU 2013, L 294, , p. 1).

91. Fil-fehma tiegħi, sistema nazzjonali li tirrigwarda biss dan ir-rimedju *ex post* u ma tippermettix li jiġi kkontestat il-MAE fl-oriġini tiegħu³⁹ ma tissodisfax “ir-reqwiziti inerenti ta’ protezzjoni ġudizzjarja effettiva” fl-Istat Membru emittenti, li għalihom tirreferi l-Qorti tal-Ġustizzja. Il-persuna rikjesta għandu jkollha rimedju li jista’ jiggarantixxi protezzjoni ġudizzjarja sħiħa, minhabba l-involvement serju tad-dritt ta’ libertà tagħha.

92. Madankollu, għandu jiġi enfasizzat, bi qbil mal-pożizzjoni difiża mill-Kummissjoni⁴⁰, li rimedju mibdi quddiem l-Istat Membru emittenti ma jstax jippreġudika t-trattament tal-MAE fl-Istat Membru ta’ eżekuzzjoni, li l-awtorità ġudizzjarja tagħha hija obbligata li tikkonforma mal-kundizzjonijiet tad-Deċiżjoni Qafas u li tosserva t-termini stabbiliti. Dawn l-elementi kollha, finalment, jiffavorixxu wkoll lill-persuna rikjesta li tkun imċaħħda mil-libertà tagħha matul il-proċedura ta’ konsenja.

93. Fil-qosor, għandha biss tingħata risposta liż-żewġ domandi preliminari magħmula mill-qorti Olandiża, li għandha tenfasizza li jehtieg, fi kwalunkwe każ, li tiġi ggarantita l-possibbiltà li l-persuna rikjesta tkun tista’ tagħti bidu għal rimedju quddiem imħallef jew qorti fis-sens strett fir-rigward tal-MAE mahruġ mill-Uffiċċju tal-Prosekutur, anki jekk qabel dan inhareġ MAN miftiehem minn imħallef.

4. Kunsiderazzjoni finali

94. Fil-fehma tiegħi, hija l-konkluzjoni preċedenti li hija meħtieġa inevitabbilment mir-reqwizit stabbilit fil-punt 75 tas-sentenza OG u PI (Prosekuturi ta’ Lübeck u Zwickau).

95. Dan ir-reqwizit ma huwiex kundizzjoni neċessarja sabiex l-Uffiċċju tal-Prosekutur ikun jista’ jiġi kklassifikat bħala “awtorità ġudizzjarja emittenti” fis-sens tad-Deċiżjoni Qafas, kif diġà esponent. Madankollu, huwa minnu li, anki jekk l-Uffiċċju tal-Prosekutur kien hekk ikklassifikat, il-MAE li kontribui ikun impossibbli li jitressaq rimedju ġudizzjarju jkun ivvizzjat minn nuqqas serju.

96. Fl-aħħar nett, ftit huwa siewi li jkun irrikonoxxut l-istatus ta’ “awtorità ġudizzjarja emittenti” lill-Uffiċċju tal-Prosekutur jekk il-MAE li huwa ħareġ ma setax jiġi eżegwit, peress li ġej minn sistema nazzjonali li ma tirrikonoxxix l-eżistenza ta’ rimedju ġudizzjarju kontribui.

97. Sabiex jiġi evitat tali effett mhux mixtieq, il-Qorti tal-Ġustizzja tista’ tikkonstata li, fl-istennija ta’ riformi legiżlattivi xierqa⁴¹, il-qراطي tal-Istati Membri emittenti li r-regoli tagħhom jawtorizzaw lill-prosekuturi tagħhom biex joħroġu MAE għandhom jinterpretaw id-dritt proċedurali tagħhom b’tali mod li rimedju bħal dak imsemmi fil-punt 75 tas-sentenza OG u PI (Prosekuturi ta’ Lübeck u Zwickau) ikun possibbli.

98. Jekk tali interpretazzjoni konformi mad-dritt tal-Unjoni ma tkunx possibbli (minhabba li hija *contra legem* fl-ordinament ġuridiku nazzjonali), fil-fehma tiegħi, xorta jkun għad hemm rimedju ieħor, sabiex ma titfixkilx l-implimentazzjoni tad-Deċiżjoni Qafas.

39 Fil-fatt, bħalma huwa fid-dritt Franciż, huwa jillimita l-possibbiltà li jintalab dan ir-rimedju mill-intimat li jkun diġà għamel parti mill-proċedura kriminali kkonċernata, kif jiddikjara l-Gvern Franciż fil-punti 35 sa 37 tan-nota ta’ osservazzjonijiet tiegħu.

40 Osservazzjonijiet bil-miktub tal-Kummissjoni, punt 33.

41 Matul is-seduta, il-Gvern Franciż, Olandiż u Svediż sostnew li, għalkemm l-eżami mill-ġdid tal-legiżlazzjonijiet tagħhom huwa neċessarju bħala riżultat tad-deċiżjoni tal-Qorti tal-Ġustizzja, l-efkacija fiż-żmien ta’ dan tal-aħħar hija limitata. Jiena opponejt talba simili fil-konkluzjonijiet għall-kawża Poltorak (C-452/16 PPU, EU:C:2016:782), li għaliha nirreferi (punti 69 u 70).

99. Il-prinċipju ta' fiduċja bejn l-Istati Membri u l-korollarju tiegħu tar-rikonoxximent reċiproku jimmilita favur is-semplifikazzjoni tal-modalitajiet tal-proċedura tad-Deċiżjoni Qafas. F'din il-perspettiva, ma naħsibx li wieħed jista' jżid mar-rekwiżiti ta' "rifjut ta' eżekuzzjoni" ta' MAE, motiv ieħor, mhux espressament previst mid-Deċiżjoni Qafas, li jikkonsisti fil-fatt li jiġi impost, għal dawk il-MAE maħruġa mill-Uffiċċju tal-Prosekutur, li jiġi pprovat li l-leġiżlazzjoni nazzjonali tal-Istat emittenti jippermettu rimedju quddiem l-awtorità ġudizzjarja ta' dan l-Istat.

100. Jekk dan ir-rekwiżit jiġi impost fuq l-awtorità ġudizzjarja ta' eżekuzzjoni, it-trattament tal-MAE jkun saħansitra iktar kumpless, peress li din l-awtorità għandha tkun konxja (b'mod iddettaljat) tal-partikolaritajiet tas-sistemi proċedurali tal-Istati Membri l-oħra jew tkun tirrikjedi informazzjoni addizzjonali⁴².

101. F'dan il-kuntest, għandhom ikunu l-istess qrati tal-Istat emittenti li, wara l-eżekuzzjoni tal-MAE, jisiltu l-konsegwenzi xierqa li, fid-dritt nazzjonali tagħhom u fid-dawl tar-rekwiżiti tad-dritt tal-Unjoni, kif interpretati mill-Qorti tal-Ġustizzja, jirriżultaw mill-fatt li ma kienx possibbli li jinbeda rimedju kontra l-MAE skont id-dritt nazzjonali tagħhom.

102. Fil-qosor, jekk prosekutur indipendenti u li ma jkunx suġġett għall-istruzzjonijiet tal-poter eżekuttiv f'dan il-qasam johroġ MAE, tali mandat, sa fejn dan huwa ddetat minn "awtorità ġudizzjarja emittenti" fis-sens tad-Deċiżjoni Qafas, għandu jiġi eżegwit mill-awtorità ġudizzjarja ta' eżekuzzjoni, anki jekk ma jkunx stabbilit li l-ħruġ tiegħu jista' jkun suġġett għal sħarriġ ġudizzjarju fl-Istat Membru emittenti.

V. Konkluzjoni

103. Fid-dawl tal-kunsiderazzjonijiet preċedenti, nipproponi li l-Qorti tal-Ġustizzja tirrispondi lill-Cour d'Appel (Chambre du conseil) (il-Qorti tal-Appell (Awla tal-Kunsill), il-Lussemburgu) u lir-rechtbank Amsterdam (il-Qorti Distrettwali ta' Amsterdam, il-Pajjiżi l-Baxxi) kif ġej:

"L-Artikolu 6(1) tad-Deċiżjoni Kwadru tal-Kunsill Nru 2002/584/ĠAI tat-13 ta' Ġunju 2002 dwar il-mandat ta' arrest Ewropew u l-proċeduri ta' konsenja bejn l-Istati Membri, kif emendata bid-Deċiżjoni Qafas tal-Kunsill 2009/299/ĠAI tas-26 ta' Frar 2009 għandu jiġi interpretat fis-sens li:

Ma jistax jiġi kklassifikat bħala "awtorità ġudizzjarja emittenti" l-Uffiċċju tal-Prosekutur jekk, meta jiddeċiedi fuq mandat ta' arrest Ewropew, il-membri tiegħu kkonformaw mal-istruzzjonijiet ġenerali ta' politika penali maħruġa mill-Ministru tal-Ġustizzja li huma mandatorji f'dak li jirrigwarda dan it-tip ta' ordni u l-istruzzjonijiet mogħtija lilhom mis-superjuri ġerarkiċi tagħhom.

B'mod sussidjarju:

Il-persuna rikjesta bis-saħħa ta' mandat ta' arrest Ewropew maħruġ mill-Uffiċċju tal-Prosekutur ta' Stat Membru, li jippartecipa fl-amministrazzjoni tal-ġustizzja u li jgawdi minn status li jiżgura l-indipendenza tiegħu, għandha tkun tista' tikkontestaha quddiem imħallef jew qorti ta' dan l-Istat, mingħajr ma jkun neċessarju li tistenna l-konsenja tagħha (hlief jekk dan iqiegħed il-proċedura kriminali f'periklu) jew meta din tkun ġiet innotifikata lillu".

⁴² Matul is-seduta, deher li l-ordinamenti tal-Istati Membri jistgħu jipproponu mezzi indiretti – kultant ferm ikkumplikati – għal reviżjoni ġudizzjarja tal-ħruġ tal-MAE. F'kull każ, għandu jiġi ddeterminat jekk tali kontestazzjoni tistax tirriżulta minn għarfien tad-dritt proċedurali tal-Istat Membru emittenti li ma jkunx raġonevoli li jintalab mill-awtorità ġudizzjarja ta' eżekuzzjoni.